

कोषागारातून रोखीने देय

अहमदनगर जिल्ह्यातील एकूण १४ नळ पाणीपुरवठा योजनांसाठी संपादित केलेल्या जमिनींसाठीचा वाढीव मोबदला व त्यावरील व्याज अदा करण्यासाठी रक्कम मा.न्यायालयात जमा करणेबाबत.

महाराष्ट्र शासन

ग्राम विकास विभाग

शासन निर्णय क्रमांक: पुरक-२०१७/प्र.क्र.४६१/पंरा-३

बांधकाम भवन, २५, मझबान पथ,

मुंबई- ४०० ००१.

तारीख: ३ मार्च, २०१८

वाचा -

समन्वय अधिकारी (भूसंपादन), जिल्हाधिकारी अहमदनगर यांचे कार्यालय यांचे पत्र क्र.भूसं / कार्या /१६-ई /१७६/२०१७ दि.१०.११.२०१७

प्रस्तावना -

अहमदनगर जिल्ह्यातील एकूण १४ नळ पाणीपुरवठा योजनांसाठी संपादित केलेल्या जमिनीचा मोबदला संबंधित खातेदारांना यापूर्वीच अदा करण्यात आला आहे. तथापि, संपादित जमिनींचे खातेदार यांनी वाढीव मोबदला देण्यासंबंधात मा.दिवाणी न्यायालय, वरिष्ठ स्तर यांचे न्यायालयात दावे दाखल केले होते. मा. दिवाणी न्यायालय, वरिष्ठ स्तर यांच्या न्यायनिर्णयानुसार व भूसंपादन कायदा १८९४ चे कलम १८ अन्वये सुधारीत निवाडा व भूसंपादन कायदा २०१३ चे कलम २८ अन्वये सुधारित निवाडा नुसार अहमदनगर जिल्ह्यातील सदर १४ पाणीपुरवठा योजनांसाठी संपादित केलेल्या जमिनींसाठीचा वाढीव मोबदला व त्यावरील व्याज अदा करण्याचा शासनाने निर्णय घेतला आहे.

शासन निर्णय-

२. मा. दिवाणी न्यायालय, वरिष्ठ स्तर, यांच्या न्यायनिर्णयानुसार व भूसंपादन कायदा १८९४ चे कलम १८ अन्वये सुधारीत निवाडा व कलम २८ नुसार जिल्हाधिकारी कार्यालय, अहमदनगर यांचे कार्यालयाकडून वाचा येथे नमूद पत्रान्वये अहमदनगर जिल्ह्यातील खालील गावांतील १४ नळ पाणीपुरवठा योजनांसाठी संपादित केलेल्या जमिनीचा वाढीव मोबदला देण्यासाठी प्रस्ताव सादर केले आहेत.

अ.क्र.	कार्यालयाचे नाव	नळ पाणीपुरवठा योजनेच्या गावाचे नाव व तालुका	क्रमांक	संबंधित कलम
१	उपविभागीय अधिकारी, शिर्डी भाग शिर्डी	मौ.जळगाव, ता.राहाता	एस.आर.क्र.१४ / १९९८ भूसंदर्भ क्र.१ / २००२	कलम १८
२		मौ.दहीगाव को-हाळे, ता.राहाता	एस.आर.क्र.२ / १९९९ भूसंदर्भ क्र.२/२००५ व ३/२००५	कलम १८
३		मौ.लोहगाव , ता.राहाता	एस.आर.क्र.२ / १९९३ भूसंदर्भ क्र.१३ / २००६	कलम १८
४		मौ.येसगाव, ता.कोपरगाव	एस.आर.क्र.२/ १९९२ भूसंदर्भ क्र.२/१९९६, ३/१९९६ व ४/१९९६	कलम १८
५		मौ.येसगाव, ता.कोपरगाव	एस.आर.क्र.३/ १९९२ भूसंदर्भ क्र.१/१९९५	कलम १८
६		मौ.येसगाव, ता.कोपरगाव	एस.आर.क्र.२/ १९९२ भूसंदर्भ क्र.२/१९९६, ३/१९९६ व ४/१९९६	कलम २८
७		मौ.येसगाव, ता.कोपरगाव	एस.आर.क्र.३/ १९९२ भूसंदर्भ क्र.१/१९९५	कलम २८
८	उपविभागीय अधिकारी, श्रीरामपूर भाग	मौ.उंदिरगाव, ता.श्रीरामपूर	एल.आर.ए.क्र.२/९८	कलम १८
९	उपविभागीय अधिकारी, नगर भाग नगर	मौ.घोसपूरी, ता.नगर	एल.आर.ए.क्र.१५/२००६	कलम १८
१०	उपजिल्हाधिकारी भूसंपादन क्र.७	मौ.शिंंगवे तुकाई, ता.नेवासा	एल.ए.आर.क्र.६९८/१०	कलम १८
११		मौ.नेवासा बु. ता.नेवासा	एल.ए.आर.क्र. ५६५ / २०१०	कलम १८

अ.क्र.	कार्यालयाचे नाव	नळ पाणीपुरवठा योजनेच्या गावाचे नाव व तालुका	क्रमांक	संबंधित कलम
१२	उपजिल्हाधिकारी भूसंपादन क्र.१५, अ.नगर	मौजे आडगाव बु. ता.श्रीरामपूर	एल.आर.ए.क्रमांक ०१ / २०११	कलम १८
१३		मौजे कमालपूर घुमनदेव, ता.श्रीरामपूर	एल.आर.ए.क्रमांक ०८ / २००३	कलम १८
१४		मौजे एकरुखे, ता.कोपरगाव	एल.आर.ए.क्रमांक ०४ / १९९१	कलम १८

३. वर नमूद १४ नळ पाणीपुरवठा योजनांकरीता मा.दिवाणी न्यायालय, वरिष्ठ स्तर यांनी दिलेल्या आदेशांनुसार वाढीव भूसंपादन मोबदला अदा करण्यासाठी रु. ४,८१,८०,०००/- (रुपये चार कोटी एक्क्याऐंशी लक्ष ऐंशी हजार फक्त) इतकी रक्कम वित्त विभागाने ग्राम विकास विभागास बी.डी.एस. वर उपलब्ध करून दिली असून ती या शासन निर्णयान्वये अर्थसंकल्प वितरण प्रणालीद्वारे जिल्हाधिकारी, अहमदनगर यांच्या DDO Code (५४०१०००९४८) वर उपलब्ध करून देण्यात आली आहे. जिल्हाधिकारी, अहमदनगर यांनी त्यांना वर नमूद उपलब्ध रकमेतून प्रत्यक्ष रक्कम अदा करेपर्यंत झालेल्या व्याजाची परिगणना करून आवश्यक तेवढीच रक्कम संबंधितांना अदा करावी व उर्वरित रक्कम शासनास दि. ३१ मार्च, २०१८ पर्यंत समर्पित करावी. यासंदर्भात मा. दिवाणी न्यायालय, वरिष्ठ स्तर यांनी दिलेल्या आदेशांचे तंतोतंत पालन करून सदर रक्कम संबंधितांना विहित मुदतीत अदा होईल व मा. न्यायालयाचा अवमान होणार नाही याची दक्षता घ्यावी. उपरोक्त प्रकरणी झालेल्या खर्चाचा ताळमेळ महालेखापाल कार्यालयाशी घेण्यात येवून त्याबाबतचा अहवाल व उपयोगिता प्रमाणपत्रे शासनास दि. ३१ मार्च, २०१८ पर्यंत सादर करावीत.

४. सदर खर्च “मागणी क्रमांक एल-३ २०५९, सार्वजनिक बांधकामे ८०- सामान्य १९६- जिल्हा परिषदा व जिल्हास्तरीय पंचायतींना अनुदान (०२) ग्रामीण नळ पाणीपुरवठा योजना (०१) ग्रामीण नळ

पाणीपुरवठा योजनांसाठी केलेल्या भूसंपादनाची वाढीव नुकसान भरपाई व त्यावरील व्याज (२०५९ ४५५८) (अनिवार्य) (दत्तमत) ५०- इतर खर्च " याखाली खर्ची टाकण्यात यावा. मंजूर अनुदानापेक्षा जास्त खर्च होणार नाही याची दक्षता घ्यावी.

५. सदरचा शासन निर्णय वित्त विभागाचा अनौपचारिक संदर्भ क्र.२८ / २०१८/व्यय-१५, दि.१.२.२०१८ आणि अनौपचारिक संदर्भ क्र.२१ / अर्थ-१७, दि.१५.२.२०१८ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०१८०३०११५१६३२९८२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नीला रानडे)
अवर सचिव, महाराष्ट्र शासन

प्रत,

१. महालेखापाल, मुंबई / नागपूर (लेखा परिक्षा)/(लेखा व अनुज्ञेयता)
२. जिल्हाधिकारी, अहमदनगर
३. जिल्हा कोषागार अधिकारी, अहमदनगर
४. संचालक, स्थानिक निधी लेखा, नवी मुंबई
५. संचालक, लेखा व कोषागारे, महाराष्ट्र, मुंबई

६. वित्त विभाग (व्यय-१५) / (अर्थ-१७), मंत्रालय, मुंबई
७. उप सचिव (वित्त-१), ग्राम विकास विभाग यांचे स्वीय सहायक
८. कार्यासन क्र.आस्था-९, वित्त-७ व वित्त-८, ग्राम विकास विभाग
९. निवडनस्ती.